

ہماری مسجدیں اور ائمہ مساجد

(اس مضمون میں ایک مشہور خطیب مسجد نے اپنے تاثرات و تجربات قلمبند کئے ہیں اور یہ درحقیقت ہماری بیشتر مساجد کا صحیح نقشہ ہے۔ اسلامی معاشوں میں مساجد کی جو اہمیت ہے وہ کسی صراحت کی محتاج نہیں لیکن نا اہل متولیوں اور اسلامی تعلیمات کے ناواقف اماموں اور خطیبوں نے اسلام کے مقاصد کو نقصان پہنچا کر مسجدوں کو اپنی مقصد براری کا ذریعہ اور یاہمی اختلافات کا اگھاڑہ بنا دیا ہے۔ یہ صورت حال فوری توجہ کی متقاضی ہے۔)

میری زندگی کا بیشتر حصہ درس و تدریس اور خطابت و امامت میں گذرا ہے۔ زندگی کے اس عراضی طویل عرصہ میں میں نے جو تلخ تجربات و مشاہدات حاصل کئے، میں ان کو رباب فکر و نظر اور قارئین کرام کے سامنے اس لئے پیش کر رہا ہوں کہ وہ اپنی مذہبی زندگی کی اُن بنیادی خامیوں، خرابیوں، کوتاہیوں اور بربادیوں کی طرف متوجہ ہوں جو آئندہ ہی اندر مسلمانوں کو گھٹن کی طرح کھائے جا رہی ہیں، اُن کی تنظیم و بیداری اور دینی و دنیوی ترقی کی راہ میں نخل ہیں، جو مغرب زدہ طبقے اور سنجیدہ دشمن لوگوں کو مساجد اور ائمہ مساجد سے دور کئے ہوئے ہیں اور جن کی وجہ سے اسلام بہت بڑی طرح بدنام ہو رہا ہے۔

ان چیزوں کو بیان کرنے سے پہلے ضروری معلوم ہوتا ہے کہ پہلے مساجد کی اہمیت و عظمت اور خطابت و امامت کے منسب ظہور کی بلندی و شان بیان کر دی جائے۔

مساجد کی تولیت کن کو یہ ایک آفتاب سے زیادہ روشن حقیقت ہے کہ مسلمانوں کی تعمیر و اصلاح اور تنظیم و تزیین دیتی ہے؟ بیداری میں مساجد کو بنیادی اہمیت حاصل ہے۔ مسجدیں اللہ کا گھر اور مولانا ظفر علی خاں نور اللہ مرقدہ کے الفاظ میں کعبہ کی بیٹیاں ہیں۔ جناب رسالت مآب صلی اللہ علیہ وسلم نے ہجرت کے بعد اسلامی مملکت اور خلافتِ الہیہ کے قیام کے لئے سب سے پہلا کام جو کیا تھا وہ مسجد کی تعمیر تھا۔ اسی مسجد میں انھوں نے اسلام کا سنگ بنیاد رکھا گیا۔ عہد نبوت کے مسلمانوں کو یہیں سے ایمان و اخلاق، تقویٰ و طہارت، خوف و خشیت، محبت و اخوت، نظم و اتحاد، یک جہتی و ہم آہنگی اور جہان بائی و کشور کشائی کی وہ دولت و طاقت ملی جس نے اقصائے عالم میں پاکیزگی حیات کا نور نکھیر دیا۔ حق و عدل کے ڈنکے بجا دیئے، ارتقائے انسانیت اور فلاح انسانیت کی تمام راہیں کھول دیں۔ اور جس کے سامنے دنیا کی تمام طاقتوں کی طاقتوں نے خائب و خاسر ہو کر دم توڑ دیا۔

مسجدوں ہی سے تو وہ علماء و فضلاء، فقیہ و حکیم، مدبر و منتظم، مجاہد و فاتح اور مقنن نکلے تھے جن سے خدا پرستی و نیک علی خدمت انسانیت، مسرت افزا تمدن و حضارت، عدل پرور سیاست و معیشت اور انسانیت نواز انکار و اعمال نے جلا پائی۔ انہی کے نقوش قدم تو ہیں جو آج بھی دنیا کے مفکرین و مدبرین کو امن و سلامتی اور نجات و کامرانی کی طرف رہنمائی کر رہے ہیں۔ مساجد کی اسی اہمیت و عظمت کی بنیاد پر ارشاد باری ہے:

ماکان لکم مشرکین ان یعلموا مسجد اللہ
شہدین علی انفسہم بالکفر طاولتک
حبطت اعمالہم و فی النار ہم خالدون
انما یعلم مسجد اللہ من امن باللہ
والیوم الآخر و اقام الصلوٰۃ و اقی الزکوٰۃ
ولم ینحس الا اللہ تفتنوا و انک
ان یکونوا من المہتدین ہ (پارہ ۱۰، التوبہ) ہوں۔

ان آیتوں میں یہ بیان ہوا ہے کہ مسجدوں کی تعمیر کون نہیں کر سکتے اور کون کر سکتے ہیں۔ یہاں یعلم و اعمارۃ کے الفاظ آئے ہیں جو ویران کرنے کی ضد ہیں۔ ویران کرنے کی ضد آباد کرنا۔ مسجد کے آباد کرنے کے مفہوم میں عند الضرورت ان کی شایان شان تعمیر اشیاء ضروریہ کا فکر و اہتمام، نفاست و پاکیزگی، زینت و آرائش، ائمہ اور خادموں کا تقرر، افان و جماعت کا باقاعدہ انتظام اور اسلامی مقاصد کا پورا ہونا وغیرہ یہ سب چیزیں داخل ہیں۔ یعنی جن چیزوں سے مسجدوں کی رونق بڑھے، نمازیوں میں مجازی اوصاف پیدا ہوں اور اسلامی انقلاب کی راہ صاف و ہموار ہو وہ سب کی سب تعمیر مسجد کے مفہوم میں شامل ہیں۔

مطلب یہ کہ مسجدیں خدائے واحد کی عبادت و پرستش کے لئے وقف ہوں۔ خدا پرستی، نیک علی، تقویٰ و طہارت، محبت و انوث اور روحانی عروج و ارتقاء کا منبع ہوں اور وہ قلوبِ مومنین کو کھینچنے اور ایمانی اوصاف و خصائص حاصل کرنے کا ذریعہ ہوں۔ اس لئے ان کے متولی، مجاور ائمہ، خادم اور آباد کار لوگ وہی ہو سکتے ہیں جو دوسروں سے زیادہ اسلامی سیرت و کردار رکھتے ہوں اپنے اخلاق و اعمال میں بلند و ممتاز ہوں اور خدائے قدوس کی صفاتِ خداوندی اور حقوق و اختیارات میں دوسروں کو شریک نہ کرتے ہوں۔ یعنی ان بندگانِ خدائیوں اور بدکرداریوں سے پاک ہوں جن کو قرآن حکیم میں شرک، فسق اور ظلم سے تعبیر کیا گیا ہے۔

ہماری مساجد کے متولی۔ اسلام تو یہ چاہتا ہے کہ مساجد کے متولی وہ حضرات ہوں جو صحیح اسلامی صفات کے مالک ہوں، مگر ہمارے یہاں یہ حال ہے کہ مساجد کی تولیت کسی کو سپرد کرتے وقت سرے سے یہ دیکھا ہی نہیں جاتا

کہ قرآن اس بارے میں کیا کہتا ہے مساجد سے تعلق رکھنے والے نمازی قرآن اور اسلام کو بالائے طاق رکھ کر صرف یہ دیکھتے ہیں کہ ہمارے محلے میں سب سے زیادہ دنیوی وجاہت رکھنے والا سب سے زیادہ بااثر، سب سے زیادہ حکام رس اور بڑا دولت مند کون ہے۔ جو ان کے اس معیار پر پورا اترتا ہے بس اسی کے سر پر تولیت کا تاج دھر دیا جاتا ہے یعنی وہ صرف یہ دیکھتے ہیں کہ کس کے اثر سے زیادہ چنڈہ ہو گا اور مسجد کا کام چلے گا۔ اکثر ایسا ہوتا ہے کہ فساق و فجار تک متولی بن جاتے ہیں۔

نااہل اور اسلامی سیرت و کردار سے محروم متولیوں کی تولیت کا نتیجہ یہ ہوتا ہے کہ تھوڑا بہت مسجدوں کا کام تو چل جاتا ہے۔ مگر مسجدیں حقیقی نور ایمان اور پاکیزگی حیات کی اثر آفرینی سے محروم ہو جاتی ہیں۔ ان کی تولیت میں اسلامی مقاصد و مطالبات پورے نہیں ہوتے۔ یعنی اقامتِ صلوٰۃ سے اسلام کے پیش نظر روحانی اور اخلاقی پاکیزگی کا جو پروگرام ہے وہ دھرے کا دھرا رہ جاتا ہے۔ مسجد کا متولی ایک شخص ہو یا ایک مجلس منظمہ دونوں صورتوں میں نتائج یکساں رونما ہوتے ہیں۔ امریت یا جمہوریت سے کوئی فرق نہیں۔ بے شعوری، بدانتظامی اور نااہلی خواہ ایک شخص سے متعلق ہو یا سوچا س اشخاص سے بہر حال نتائج آفرینی میں اس سے کوئی فرق نہیں پڑتا۔

اسلام صرف اثر و رسوخ، دولت و ثروت اور انتظامی قابلیت ہی نہیں چاہتا بلکہ ان چیزوں سے بڑھ کر ذہن رسا، قلب صافی، مستقیم نظر اور خلوص و ایثار کا بھی طلبگار ہے۔ مگر آہ یہ بنیادی چیزیں ہمارے متولیانِ کرام کے پاس کہاں؟ اس کا یہ مطلب ہرگز ہرگز نہیں کہ تمام کے تمام متولیوں کا یہی حال ہے۔ اللہ کے فضل سے ہمارے یہاں کچھ خدا پرست، متقی، مخلص، باشعور، دیانت دار اور قابل متولی و منتظم بھی ہیں۔ لیکن بحث تو عمومی حالت سے ہو رہی ہے نہ کہ مستثنیات سے۔ حکم تو کثرت پر لگا یا جا کر تا ہے بتلانا یہ ہے کہ اکثریت ایسے متولیوں کی ہے جن سے مساجد کی آبادی کا وہ مقصد پورا نہیں ہوتا جو اسلام کے پیش نظر ہے۔

بدانتظامیاں اور خرابیاں۔ نااہل متولیوں اور منتظمین کی وجہ سے پہلی خرابی تو یہ رونما ہوئی کہ مسجدیں اللہ کے لئے نہ رہیں۔ اللہ کے گھروں پر فرقوں، جماعتوں اور پارٹیوں کا قبضہ ہو گیا۔ متولی اور منتظم جن فرقہ جس جماعت اور جس پارٹی سے تعلق رکھتے ہیں بس وہ اپنے مخصوص عقائد و اعمال ہی کو اسلام سمجھ کر اور دوسرے فرقوں، جماعتوں اور پارٹیوں کو کافر، مشرک، بدعتی، گمراہ، فتنہ پرور اور خود غرض ٹھہرا کر ان پر اپنی مسجدوں کے دروازے بند کر دیتے ہیں۔ غضب خدا کا مسجدوں پر دیوبندیت، بریلویت، سنیت اور شیعیت کے بورڈنگ ہوئے ہیں اور وہ مسجدیں جن سے مسلمانوں کو یاہمی محبت و اخوت کا سبق ملنا چاہئے تھا انہی سے باہمی نفرت و حقارت، بغض و عناد، فرقہ بندی، انتشار پسندی اور فساد انگیزی کو تعویث ملی رہی ہے۔

پورے پاکستان میں کوئی ایسی مسجد نظر نہیں آتی جہاں سے اسی ایمان و تقویٰ اور محبت و اخوت کا درس

رہا جو جس کا مطالبہ اسلام کر رہا ہے۔ ملوکیت و ملامت کی آمیزش والے اسلام کی تبلیغ و اشاعت ہر مسجد سے ہو رہی ہے مگر عہد نبوت اور خلافت راشدہ والے حقیقی اسلام کی آواز کہیں سے بھی بلند نہیں ہوتی۔ احیاء اسلام اور مسلمانوں کی نشاۃ ثانیہ کی تمام راہیں بند پڑی ہیں مگر اقامتِ دین اور اسلامی انقلاب کے خواب دیکھے جا رہے ہیں۔ کون نہیں جانتا کہ عہد نبوت میں تطہیرِ فکر، تعمیرِ سیرت اور اقامتِ دین کا کام مسجدِ نبوی سے شروع ہوا تھا۔ مگر ہماری مسجدوں میں اس کام کا نشان تک نہیں ملتا۔

مساجد کے بے شعور اور نااہل متولی و منتظمین اپنے اپنے مخصوص عقائد و اعمال اور اغراض و مفاد کو سامنے رکھ کر ائمہ اور خطباء کا تقرر کرتے ہیں۔ جو ان کے اپنے معیار پر پورا اترے وہی اپنی مسجد میں خدائی نوید اور جنت و دوزخ کا ٹھیکیدار بن کر بیٹھ جاتا ہے اور فی سبیل اللہ فساد کا محبوب و مرغوب مشغلہ شروع کر دیتا ہے۔ اسلام کی برتری، مسلمانوں کی بہتری، کتاب و سنت کے مطابق صحیح رہبری اور خدمتِ دین کا جذبہ صادق نہ منتظمین میں ہوتا ہے اور ائمہ و خطباء میں۔ وہ جانتے ہی نہیں کہ خطابت و امامت کے منصبِ جلیلہ کی حقیقی قدر و قیمت کیا ہے۔ یہ منصب کن فکری صلاحیتوں، علمی قوتوں اور ذمہ داریوں کا طلبگار ہے۔ مردہ بہشت میں جائے یاد دوزخ میں یاروں کو اپنے حلوے مانڈے سے کام۔

منتظمین اور خطباء۔ منتظمین مساجد کو اگر اپنے ڈھب کے ائمہ و خطباء مل جائیں تو بس کاروبارِ تفریق و خود غرضی بڑی خوبصورتی اور آسانی کے ساتھ چلتا رہتا ہے اور اگر سوء اتفاق سے ان کو لیڈر قسم کے خطیب و امام مل جائیں تو بس مجلسِ منتظرہ اور خطیب صاحب میں حصولِ عروج و جاہ اور بالادستی کی جنگ شروع ہو جاتی ہے مجلسِ منتظرہ اپنا انتظام اور بالادستی قائم رکھنا چاہتی ہے اور خطیب صاحب اپنی جامعہ مسجد میں اپنا جھنڈا گاڑنا اور نمازیوں پر اپنا سکہ رواں کر دینا چاہتے ہیں۔ اس کش مکش میں بعض اوقات گالم گلوج، مار پیٹ اور مقدمہ بازی تک نوبت پہنچ جاتی ہے۔

ہمارے ائمہ مساجد۔ اگر اسلامی سیرت و کردار اور اسلامی مقاصد و مطالبات کو مدنظر رکھا جائے تو ائمہ مساجد کو نسبتاً سب سے زیادہ بلحاظ علم و عمل اور بلحاظ اخلاق و تقویٰ بلند، پاکیزہ اور ممتاز ہونا چاہئے۔ اگر وہ علمی اور اخلاقی اعتبار سے مقتدیوں سے بھی زیادہ پست و جاہل ہوں تو مقصدِ امامت ہی فوت ہو جاتا ہے۔ بد قسمی سے ہمارے ائمہ مساجد کی حالت حد سے زیادہ ناگفتہ بہ ہے۔ مقتدر و بااثر مسلمانوں نے ان کو

حد سے زیادہ ذلیل و حقیر بنا کر رکھ دیا ہے۔ وہیہات میں تو وہ "کین" کے زمرہ میں داخل ہیں۔ قصبات و شہروں میں جو تھوڑی بہت عزت و قدر ہے وہ بھی رسمی، سطحی اور جذباتی۔ شہروں کی خطبات و امامت کا کانٹوں بھرا تاج کسی عالم کے سر پہاس لئے رکھا جاتا ہے کہ خداوندانِ دولت و اقتدار کی خدائی قائم رہے، وہ عوام کو

خیالی جنت اور جذبات کی دنیا میں مست و مگن رکھیں تاکہ بڑوں کو کسی قسم کا خطرہ لاحق نہ ہو۔ ہماری قوم کے سربراہوں نے نہ مساجد کی اہمیت کو سمجھا، نہ اقامتِ صلوٰۃ کا مقصد سمجھا اور نہ ائمہ مساجد کی قدر و قیمت کو پہچانا سب چیزوں کو باریچھٹا لطفال اور اپنے اغراض و مفاد کا آلہ کار بنا کر رکھ دیا گیا۔

دوسری طرف یہ ہوا کہ قوم کے سربراہوں نے ان کو پست و پامال کیا ہی تھا، انہوں نے بھی خود اپنے آپ کو جہالت و حماقت، خوشامد و چالپوسی، زمانہ کا شناسی، تنگ نظری، کور ذوقی، پست ہمتی اور شکم پرستی کا مجسمہ اور شاہکار بنا لیا۔ یہ اپنے ساتھ قوم کو بھی لے ڈوبے۔ نفس پرستی اور خواہشات کی پیروی کے ایسے ایسے نمونے دکھائے تو شرافت و انسانیت پسینہ پسینہ ہو کر رہ گئی۔

ائمہ مساجد اور شرک و بدعت۔ سب جانتے ہیں کہ توحید کا قیام، شرک کا بالکلیہ استیصال، اتباع سنت اور اجتناب بدعت اسلام کے اہم اور بنیادی مقاصد ہیں۔ اگر یہ مقاصد مساجد اور ائمہ مساجد کے ذریعے پورے ہوتے رہتے تو آج ہمارے عوام کی اکثریت اس بُری طرح شرک و بدعت کے سیلاب میں نہ بہتی کہ وہ بتیس کروڑ دیوتاؤں کے بجا ریوں اور مشرکین مکہ کو بھی سمجھے چھوڑ گئی ہے۔ وہ کونسی قسم کا شرک ہے جس میں ہم چوٹی کے مقام پر نظر نہیں آتے۔ وہ کونسی بدعت ہے جس کو ہمارے اندر فروغ حاصل نہیں۔ فسق و معصیت کی بات چھوڑئیے، اُس کا ذکر نہیں۔ بات تو شرک و بدعت کی ہے یہی تو وہ دو بلائیں ہیں جو ہدایت یافتہ قوموں کا دل و دماغ چھایا کرتی اور ان کو پستی و ذلت کے تحت الشرائے میں آتا کرتی ہیں۔ آج یہی تو وہ دو بنیادی گمراہیاں ہیں جن کی وجہ سے عوام کی نگاہوں سے حقیقتِ اسلام اوجھل ہے۔ اور جو مسلمانوں کو اسلام کی راہِ راست پر نہیں آئے دیتیں۔

اس اُمت میں یہ دو گمراہیاں صدیوں سے نفس پرست یاوشاہوں، زر پرست علماء و سوء اور ریاکار اور بناوٹی صوفیہ کے ہاتھوں پروان چڑھتی چلی آرہی ہیں۔ اس اُمت میں جتنی بھی گمراہیاں اور فتنے پیدا ہوئے ان سب کا منبع شرک و بدعت ہے۔ انہی کے پردہ میں تمام خود غرضیاں اور نفس پرستیاں تقدس کے پردوں میں پرورش پاتی ہیں اور بگڑتی ہوئی قوموں کو دولت و اقتدار کا پرستار بناتی ہیں۔ عوام غیر اسلامی باتوں کو اپنا دین و ایمان اور نیکی و عبادت سمجھتے ہیں اور ائمہ مساجد کا فرض ہے کہ ان کو اس گمراہی سے نکالیں لیکن اس کے برعکس اس تباہ کن شرک و بدعت کو ہمارے ائمہ مساجد سے تقویت مل رہی ہے۔ اس لئے کہ شرکیہ افکار و اعمال اور مبتدعانہ لہرو و لعب سے ائمہ مساجد کی آمدتیاں ہوتی ہیں۔ ان کو روٹیاں ملتی ہیں۔ ان کی جتنی بھی ضرورتیں پوری ہوتیں اور معاشی مفاد حاصل ہوتے ہیں ان کا زیادہ تر حصہ شرک و بدعت پر ہی مبنی ہوتا ہے۔ یہی وجہ ہے کہ خود غرض، نفاق انگیز اور شکم پرست ائمہ مساجد دوسرے فرقوں کے بڑے بڑے راہد و متراض بزرگوں تک کو ہدفِ مطاعن بناتے رہتے ہیں۔ ان پر کفر کے فتوے لگاتے، ان کو انبیاءِ علیہم السلام اور بزرگان

دین کی توہین کرنے والا بتلاتے اور مسلمانوں کو ان سے بیزار و متنفر کرتے ہیں۔

جن اختلافی مسائل میں مسلمان آپس میں لڑتے مرتے ہیں۔ ان کو زیادہ ہوا دینے والے اور مسلمانوں کو بھڑکانے والے ائمہ مساجد ہوتے ہیں۔ انہی کی وجہ سے ہماری مسجدیں اکھاڑا بنی ہوئی ہیں۔ مسجدوں ہی سے عوام کو نفرت و بیزاری، بغض و عناد اور اشتعال پذیری کا سبق ملتا ہے۔

لطف یہ کہ جو خطیب و امام دوسرے فرقے کے اکابر اور مسلمانوں کے خلاف بڑھ چڑھ کر اشتعال انگیز تقریریں کر کے دھڑلے سے مناظرے کرے۔ چیلنج پر چیلنج دے۔ شیریں کر لپے خریفوں کو لٹکا کر تالیب اور اپنے معتقدین کو بہ وقت آمادہ بفساد رکھے بس وہی مسلمانوں میں مشہور و مقبول ہوتا ہے۔ اسی کو سب سے بڑا عالم، محافظِ دین، علمدارِ شریعت، عاشقِ رسول، مجاہد اور غازی سمجھا جاتا ہے اور اسی سے بڑے بڑے لوگ ڈرتے ہیں۔ ان تمام خرابیوں اور فساد انگیزیوں کی جڑ شرک و بدعت، خود غرضی، معاشی مفاد اور فرقہ بند ائمہ مساجد کے اغراض ہیں۔

امامت کے جھگڑے۔ ہر وہ مولوی جس کے قبضہ میں کسی مسجد کی امامت آجائے وہ سب سے پہلے ملک و ملت کی ضرورتوں، وقت کے تقاضوں اور اسلامی حقائق و مقاصد کو پس پشت ڈال کر یہ کوشش کرتا ہے کہ مسجد کے منتظمین کو خوش رکھے، مقتدیوں پر اپنی تقدس مآبی اور علمی شان کا رعب طاری کر دے، ان کی فکری صلاحیتوں اور تنقیدی قوتوں کو منطوج و ناکارہ بنا کر ان کے دل و دماغ کا مالک بن جائے۔ اس کو زیادہ سے زیادہ سہولتیں اور معاشی مفاد حاصل ہوں اور ہاتھ آئی ہوئی امامت کسی طرح ہاتھ سے نہ جانے پائے مسلمان بھاڑ میں جائیں۔ اسلام رہے نہ رہے۔ اور قیامت سے پہلے قیامت آجائے۔ مگر اس کی خطایات و امامت جانے نہ پائے۔ ورنہ سارا دین خطرہ میں پڑ جائے گا۔

خطیب و امام اس قدر جیلہ گری سے کام لیتے ہیں کہ وہ اپنی ہر کمزوری، بڑائی، غلطی اور عیب و نقص کو بڑی آسانی اور خوبصورتی کے ساتھ حسن و جمال اور شریعت تواری کی لباس پہنا کر اپنے معتقدوں کو بیدھو اور مخالفوں کو دم بخود بنا کر رکھ دیتے ہیں۔ یہ علمبردارانِ شریعت لوگوں کی آنکھوں میں خاک بھونک دینے کے ایسے ماہر ہوتے ہیں کہ اپنی نفس پرستی کو اتباعِ شریعت بنا کر دکھا دیتے ہیں۔ یہ انہی کی توشیحہ گری ہے کہ تعدد از دواج اور لونڈیوں کے مسئلہ میں اسلام کا اصل نقطہ نظر عوام کی نگاہوں سے اوجھل رکھا گیا ہے۔

ایسے نفس پرست ائمہ اپنی امامتوں کے تحفظ و بقا کے لئے اپنی ایک مضبوط پارٹی بنا لیتے ہیں۔ اگر چند مخلص اور دیندار لوگ امام صاحب کے خلاف کوئی بات زبان پر لائیں تو وہ اندھے عقیدت مند اس کی زبان گدی سے کھینچ لینا چاہتے ہیں۔ اگر مخلصین و مصلحین کمزور ہوتے ہیں تو پچارے کلیجہ مسوس کر رہ جاتے ہیں اور اگر وہ مضبوط ہوتے تو وہ اپنا امام لے آتے ہیں۔ پہلا امام مسجد چھوڑنے میں نہیں آتا اور دوسرا امام گھس نہیں پاتا۔ دونوں پارٹیاں آپس میں لڑ لڑ مرتی ہیں۔ ہر جگہ اس قسم کی امامتوں کے جھگڑے سننے میں آتے رہتے ہیں۔

ائمہ مساجد کا علم و عرفان۔ یہ تو تھانئہ مساجد کی، نفاق انگیزی، فتنہ پروری اور اخلاق کا حال، اب ان کے علم و عرفان کی حقیقت بھی سن لیجئے زیادہ تر ائمہ مساجد وہ ہوتے ہیں جو کچی پٹی روٹی، راہ نجات، مینہ المصلیٰ، رکن دین انواع بارک اللہ، قصص الانبیاء، قصص المحسنین اور وڈی ہیر وغیرہ کتابیں پڑھ پڑھ کر امام بن جاتے ہیں اور کچھ فارغ التحصیل اور سند یافتہ مولوی بھی ہوتے ہیں۔ ان کا علم صرف فقہی و کلامی مسائل اور مخصوص افکار و اعمال تک محدود ہوتا ہے۔ فلسفیانہ مباحث، منطقیات، باریکیوں اور اختلافی الجھنوں سے یہ بخوبی واقف ہوتے ہیں۔ اپنے مسلک و نظریہ کو اچھی طرح سمجھتے ہیں، اپنے اساتذہ اکابر اور مکتب فکر کی حمایت و اشاعت، ادب و احترام اور محبت و عقیدت میں بڑے سرگرم ہوتے ہیں لیکن ملک و ملت کے تقاضوں کو سمجھنے کی اہلیت نہیں رکھتے:

قوم کیا چیز ہے قوموں کی امامت کیا ہے؟

اس کو کیا جانیں یہ بجایے دور کھت کے امام

ان میں زیادہ تر ایسے ہوتے ہیں جن کو ملک و ملت کی سیاسی و تمدنی ضرورتوں، عصر حاضر کے تقاضوں اور تعمیر و اصلاح کے کاموں سے کوئی واقفیت نہیں ہوتی۔ یہ نہیں جانتے کہ ہم کیا تھے اور کیا بن گئے اور کیوں؟ دنیا میں کیا ہو رہا ہے اور کیا ہونا چاہئے؟ ہاں یہ ضرور جانتے اور چاہتے ہیں کہ دین کو فروغ حاصل ہو اور بے دینی کو موت آجائے۔ مگر دین کو فروغ دینے اور اسلامی انقلاب برپا کرنے کا موجودہ تمدنی ارتقاء کو ملحوظ رکھتے ہوئے نبوی طریقہ کیا ہے؟ اور بے دینی کے شیوع کی راہیں کونسی ہیں؟ یہ مولانا بالکل نہیں جانتے۔ اسلامی دستور کا نام سن رکھا ہے، اس لئے حضرت اسلامی دستور چاہتے ہیں مگر اسلامی دستور کی حقیقت کیلئے یہاں حضرت کی سٹیلم۔

ہمارا زوال اور مولوی۔ ہمارے عالم، امام اور مذہبی پیشوا پر اسلام نے قیادت و رہنمائی کی۔ بڑی بڑی ذمہ داریاں ڈالی تھیں اور اس کو عظیم نبوت کا وارث بنایا تھا مگر ان لوگوں کی اکثریت کو ان ذمہ داریوں کا شعور احساس تک نہیں۔ اس کی فکری خامیوں، عملی کوتاہیوں، اور طبعی سہل انگاریوں سے ہماری تاریخ بھر پور ہے۔ ہمارا امام اس امر کی سعی بلیغ کرتا رہا ہے کہ خود اپنے دماغ پر آج نہ آنے دے۔ کوئی دوسرا اس کی ذقنوں کا سامنا کرے اور وہ خود سکون و عافیت کی زندگی بسر کرتا رہے۔ وہ ہر وقت اور شکل کا مقابلہ کرنا اس وقت تک ملتوی کرتا رہتا ہے جب تک وہ خود اس کے سر پر آکر سوار نہ ہو جائے۔

صفوحہ عالم سے ہماری مذہبی، اخلاقی اور سیاسی اہمیت و عظمت حرف غلط کی طرح مٹ گئی۔ ہمارا امام اس کا نام تو کرتا ہے مگر یہ نہیں جانتا کہ ایسا کیوں ہوا۔ وہ کونسی خرابیاں اور رکاوٹیں ہیں جو ہیں اسلام کی راہ راست پر نہیں آنے دیتیں۔ ہمارا امام اس سے بھی باخبر نہیں۔ ہمارے زوال و انحطاط کے حقیقی اسباب کیا ہیں؟ اور کتاب و سنت کے مطابق عروج و ارتقاء کی سبیل اس زمانہ میں کیا ہے؟ یہاں بھی ہمارا امام طفل مکتب ہے۔

اس تنقید اور حقیقت بیانی سے یہ قطعی نہ ہو کہ ہمارے ائمہ مساجد، عالمان دین اور مذہبی پیشواؤں میں ایک شخصیت بھی اس پایہ کی نہیں جو اسلام کی صحیح نمائندگی و ترجمانی کر سکیے اور مسلمانوں کی بگڑی بنا سکے۔ اللہ کے فضل و کرم سے ہمارے ائمہ مساجد اور علماء میں ایسی ایسی ماہرہ فخر و ناز ہستیاں بھی خال خال ہیں جو ٹھیک ٹھیک اسلام کی نمائندگی کر رہی ہیں۔ جو کما حقہ دینی و بصیرت بھی رکھتے ہیں۔ عصر حاضر کے تقاضوں، ملکی و ملی ضرورتوں، تعمیر و اصلاح کے کاموں کی صلاحیتوں اور بجا ہدایت سے بہرہ ور ہیں۔ لیکن مصیبت اور رونامیہ ہے کہ ان کو کوئی جانتا پہچانتا نہیں۔ ان کو مسلمانوں میں اثر و رسوخ حاصل نہیں اور ان کی آواز و تقاریر میں طوطی کی صدا ہے۔ وہ پوری آزادی بے باکی اور بہت و جمعیت کے ساتھ احیاء اسلام اور تعمیر ملت کا کوئی کام وسیع و ہمہ گیر انداز میں نہیں کر سکتے۔

میرے تلخ تجربات۔ میرا تجربہ یہ ہے کہ ایسے خطیب و امام اور مفکر و مدیر ملے تھے جو خدا واد صلاحیتوں کے مالک ہیں اور جو داعی اسلام کے مقابلہ میں حقیقی اسلام معقول و مدلل صورت میں پیش کر سکتے ہیں وہ مسلمانوں میں کہیں بھی مشہور و مقبول نہیں ہو سکتے۔ کوئی خطیب و امام جب تک کسی مذہبی فرقہ، کسی جماعت، کسی سیاسی پارٹی اور کسی تشدد شخیصت کی تائید و حمایت اور پشت پناہی حاصل نہ کرے وہ کسی حقیقی اسلام کی آواز بلند کر کے اور پوری حق پرستی و مینا کی کاثبوت دے کر کہیں بھی نہیں رہ سکتا۔ علماء حق کو مجبور کر دیا گیا ہے کہ وہ متعلقہ فرقہ، جماعت، پارٹی اور شخصیت کے خلاف کوئی بات نہ کہیں، نہ کسی کی تنقید کریں اور ان کے فرقہ یا جماعت نے اسلام کے بنیادی حقائق و تعلیمات کے متعلق جو مخصوص تعبیر و توجیہ کر رکھی ہے، اس سے ادھر ادھر نہ ہوں۔ بس اپنے ہی فرقہ اور جماعت کا راگ الاپتے رہیں اور تقلید کے دائرہ سے آگے بڑھ کر تحقیق کے میدان میں قدم نہ رکھیں۔

علماء حق کو اس قابل نہیں رکھا گیا کہ وہ پورے خلوص و شعور اور دیانت و تقویٰ کے ساتھ رکھ کر اسلاف کرام کے طریقہ کے مطابق اور استدلال و استنباط کے شرائط و آداب کو ملحوظ رکھتے ہوئے بھی فکر و اجتہاد سے کام لیں، عقل و نقل میں تطابق و توازن قائم کرنے کی کوشش کریں اور اسلام کو معقول و مدلل صورت میں پیش کرنے کی جرأت کریں۔ روایات پر جمنا تقلید جامد اور عوام کی توشنودی کا اتنا استیلاء و غلبہ ہے کہ جدید علماء تک کی اتنی ہمت و جرأت نہیں ہو سکتی کہ کسی نقل کے خلاف زبان ہلائیں، خواہ وہ کتنی ہی عقل و نقل کے خلاف ہو۔ علماء حق کے ارد گرد یہ حصار کھینچ دیا گیا ہے کہ تمہیں بطور خود کتاب و سنت سے کچھ سمجھنے سمجھانے کا حق نہیں۔ کتاب و سنت سے جتنا کچھ سمجھنا اور سمجھانا تھا وہ ہمارے ائمہ مجتہدین اور محدثین کرام نے سب کچھ سمجھ لیا۔ اب تم بھی وہی سمجھو جو انہوں نے سمجھا۔ اتنا ہی سلف کا طریقہ یہ مقرر کر دیا گیا ہے کہ جو کچھ کتاب و سنت سے انہوں نے سمجھا وہی تم بھی سمجھو، جو کچھ انہوں نے کہا وہی تم بھی کہو اور جو کچھ انہوں نے کیا وہی تم بھی کرو یعنی تم اپنی فکری قوتوں کو مغلوب و ناکارہ بنا لو تمہارے سوچنے سمجھنے کے لئے کچھ باقی نہیں رہا۔ حتیٰ کہ یہ بھی تمیز نہ کرو کہ

اسلام کے اصول و احکام میں سے کونسی چیزیں اقدارِ مستقلہ ہیں اور کونسی اقدارِ متغیروہ۔

یہ تو ٹھیک ہے کہ اصولِ دین، مقاصدِ دین، ضروریاتِ دین اور قطعیاتِ دین کے بارے میں جو کچھ یقینی اور قطعی طور پر عہدِ نبوت سے لے کر آج تک متواتر طریقہ سے منقول ہوتا چلا آ رہا ہے اس کو جوں کا توں باقی رکھو۔ اس میں ذکر و اجتہاد سے کام لینے کی اسلام اجازت نہیں دیتا۔ قطعیاتِ دین میں نئی نئی تعبیرات و توجیہات اور تاویلاتِ باطلہ کرنا گمراہی، فتنہ انگیزی اور اسلام کے ساتھ دشمنی ہے۔ مگر یہ کہنا کہ قرآن و حدیث سے قیامت تک کے لئے جو کچھ سمجھا جانا تھا وہ سمجھا جا چکا اور پھلوں اُس سے زیادہ کچھ سمجھنے کا حق نہ رہا۔ تمدنی ارتقاء نے جو نئی ضرورتیں پیدا کر دی ہیں اُن کے بارے میں بھی کتاب و سنت سے روشنی و ہدایت حاصل نہ کرو اور عقلی تقاضوں کو نظر انداز کر دو۔ یہ بالکل غلط ہے اور اسی جمود و خمود نے مسلمانوں کو نیست و گمراہ کیا ہے۔

فرمائیے! علمائے حق کے ارد گرد جب یہ حصارِ کھینچ دیا گیا ہو تو وہ تطہیرِ فکر، تعمیرِ سیرت، اصلاحِ ملت اور احیاءِ اسلام کا کام کیا خاک کر سکتے ہیں۔ اسلام اور مسلمانوں کی بہتری و برتری کے لئے ان کی فکری صلاحیتیں اور عملی قوتیں کیا کام آ سکتی ہیں۔

یہی وجہ ہے کہ اسلام کے بہت سے تمدنی، سیاسی، معاشرتی اور معاشی مسائل اُلجھے پڑے ہیں۔ وہ بحث و نزاع کا موجب بنے ہوئے ہیں، بے شمار مفکرین و مدبرین اُن کے حل میں لگے ہوئے ہیں مگر وہ حل ہونے میں نہیں آئے۔ غرض یہ کہ ہمارے یہاں چونکہ فکر و اجتہاد کے تمام دروازے بند ہیں اس لئے علماء حق اسلام اور مسلمانوں کے کچھ کام نہیں آ رہے ہیں۔

ائمہ مساجد کے درس و وعظ۔ یہ تو نقشہ تھا ہمارے ائمہ مساجد اور علماء کے علم و عرفان اور حقیقت شناس علماء کی بے بسی و لاچارگی کا۔ اس کے بعد یہ بھی سن لیجئے کہ ہماری مسجدوں میں ہمارے ائمہ جمعوں میں جو خطبے دیتے، تقریریں کرتے اور درسِ قرآن دیتے ہیں ان کی کیفیت و نوعیت کیا ہے؟ درسوں اور وعظوں میں باعموم قرآنی آیات کے رسمی وسطی ترجمے، صحیح و غلط روایتیں، اُن سے خلاف عقل و نقل غلط استدلال، لالچنی نتائج، صحابہ کرام اور بزرگانِ دین کے قصے، ایمان آفرین نصیحت اندوزی اور عبرت پذیری کے لئے نہیں بلکہ حاضرین کو بہلانے اور خوش کرنے کے لئے معمولی معمولی باتوں پر جنت کے پروانے، ذرا ذرا سی بات پر جہنم کی دھمکی، گتہ گادو کی ڈھارس بندھانے اور گناہوں پر دلیر کرنے کے لئے خدا تعالیٰ کی غفور الرحیمی اور نکتہ نوازی کے لطیف، بے تکے اشعار و ہنسانے کے لئے لطائف اور زُلالے کے لئے دگداز باتیں، دود و نالافت کے فغنائس، نغمائے جنت کی تفصیلاً اور عذاب و دوزخ کی ہولناکیاں وغیرہ۔ بس ہمارے درسوں اور وعظوں میں اکثر اسی قسم کے مضامین ہوتے ہیں۔ ان چیزوں کو بھی اگر محققانہ اور عالمانہ طور پر بیان کیا جائے تو یہ چیزیں ایمان و تقویٰ تک رہنمائی کرنے والی، دلوں میں

خوف و خشیت الہی پیدا کرنے والی اور اصلاح اخلاق و اعمال کی طرف متوجہ کرنے والی ثابت ہو سکتی ہیں مگر یہاں تو ان چیزوں کے میان کرنے کا یہ مقصد ہوتا ہی نہیں۔ ان کو تو صرف اپنا فرض پورا کرنے، اپنی عالمانہ شان جتلانے لوگوں پر اپنا اثر جمانے، واہ واہ کرانے، اور مسلمانوں کو بہلانے اور جوش کرنے کے لئے بیان کیا جاتا ہے۔ وہ بھی محض واعظانہ اور جذباتی انداز میں۔

اس قسم کے اماموں اور واعظوں نے مسلمانوں کو واقعات و حقائق کی دنیا سے دور کر کے جذبات کے سمندر میں غرق کر رکھا ہے۔ ساری کی ساری قوم جذباتیت اور سطحیت کے دل بہلا دوں پر جی رہی ہے۔ ہمارے واعظین کرام شاعری کر رہے ہیں اور قوم واہ واہ کر رہی ہے۔

جذباتی واعظوں کی تباہ کاریاں۔ شاید اشتراکی لٹدین نے اسی قسم کے وعظوں کو سن کر مذہب پر ایفون کا حکم لگا رکھا ہے۔ اگر سچ پوچھو تو جذباتیت اور سطحیت کی ایفون ہی گھول گھول کر مسلمانوں کو پلائی جا رہی ہے۔ جس قوم کی ذہنیت بگڑ جائے اس کے تمام افکار و اعمال بگڑ جاتے ہیں۔ ایسی بگڑی اور بگاڑی ہوئی قوم کو اگر مفید اشیاء میسر آجائیں تو وہ مضر بن جاتی ہیں۔ اُس کا دل مردہ اور دماغ افسردہ ہو جاتا ہے۔ وہ چیزوں کی قدر و قیمت کا صحیح اندازہ نہیں کر سکتی۔ جو باتیں اس کے حق میں نقصان دہ ہیں ان کو وہ مفید سمجھنے لگتی ہے۔ اور مفید باتوں کو مضر سمجھ کر ترک کر دیتی ہے۔ کس مکش حیات میں حصہ لینے سے جان چڑاتی ہے اس کے افراد اپنا قیمتی وقت لایعنی افکار و اعمال، بے بنیاد تمناؤں، خوش گئیوں، لہو و لعب اور تفریحات میں ضائع کرتے رہتے ہیں اور آہنیں احساس تک نہیں ہوتا کہ وہ کس حال میں زندگی گزار رہے ہیں۔

واعظوں اور اماموں کے اہم عنوانات۔ ہماری مسجدوں میں جن مسائل پر گفتگو مباحثے، مناظرے و عقائد تذکرے، درس اور جھگڑے ہوتے رہتے ہیں وہ یہ ہیں۔ مدح صحابہؓ و تبرا، امکان کذب باری تعالیٰ، بشریت رسولؐ، قیام در محافل میلادِ ندائے یا رسول اللہؐ، آئین بالجہر اور خفی، فاتحہ خلف الامام، تقبیل الالبہامین، جواز و عدم جواز استمداد من القبور، سماع موتی، حلت و حرمت قبہ جات، جواز عرس و رسوم متعلقہ، ضرورت شیخ، تصویر شیخ، جواز سیدہٗ تعظیمی، تعداد رکعات تراویح، جواز دلدل و دود الجناح، جواز چہلم، جواز ختم اور جواز شیلہ شلمہ وغیرہ وغیرہ۔

بس یہ ہے ہمارے مولویوں، واعظوں اور اماموں کے اسلام کی کل کائنات، رشد و ہدایت کا سامان، اصلاح و ترقی کے گڑ، خدمتِ دین کی صورتیں اور جہاد فی سبیل اللہ کے انداز۔ ان کا علم اور ان کی تحقیق بس انہی لاطائل مسائل تک محدود ہے۔ وہ قرآن و حدیث سے اس کے سوا کچھ نہیں جانتے۔ اخلاقی، سیاسی، تمدنی اور معاشرتی، اور معاشی مسائل تو گو یا قرآن و حدیث میں سرے سے ہیں ہی نہیں۔ غضب خدا کا وہ یہ تک نہیں جانتے کہ وہ عقائد

کون سے ہیں جن پر قرآن و حدیث نے دعویٰ ترقی اور اخروی نجات کا دار و مدار رکھا ہے۔ یہ ایمان باللہ، ایمان بالآخرت اور ایمان بالرسالت کی حقیقت سے خود بھی نا آشنا ہیں اور قوم کو بھی ایمان بنیادی عقائد سے محروم کر رکھا ہے اپنے خود ساختہ عقائد پر لٹ رہے ہیں۔ ان کو کچھ خبر نہیں کیا کہ جو ہے، ہمارا معاشرہ کونسی منزل میں ہے؟ ملک و ملت کے لئے کون سے خطرے منہ کھولے کھڑے ہیں اور کونسی خرابیاں ہیں جو ہمیں تباہی کی طرف لے جا رہی ہیں؟ وہ اپنی مسجدوں اور وعظوں میں مست و مگن ہیں۔ اللہ سلامت رکھے ان کے حلوے مانڈے اور امامت کو ان کو کیا غرض پڑی ہے کہ وہ اپنے گرد و پیش کا جائزہ لیں اور اصلاح حال کی طرف متوجہ ہوں۔

مغرب زدہ طبقہ کیوں مسجدیں چھوڑ بھاگا؟ عجب تجاہل عارفانہ اور بچپنا ہے کہ مسجدوں اور اماموں کا تو یہ حال ہے اور پھر بھی بڑے حسرت و تاسف کے ساتھ کہا جاتا ہے کہ مغرب زدہ طبقہ، کوشیوں بنگلوں والے صاحبان، پڑھے لکھے لوگ، اور سخیدہ و متین حضرات زیادہ تعداد میں مسجدوں میں نہیں آتے، درس و وعظ نہیں سنتے اور علماء کا ادب و احترام نہیں کرتے۔ یعنی سے

گر جا میں تو کرنل و کسٹرن بھی ہیں موجود مسجد میں کوئی ڈپٹی، منصف بھی نہیں ہے
ٹھیک ہے مگر سوال یہ ہے کہ وہ مسجدوں میں آکر لیں کیا؟ کیا اوہام و خرافات اور مہملات سنتیں، اپنے اوپر تبرا
گوارا کریں اور اپنا وقت ضائع کریں۔

حقیقت یہ ہے کہ ہماری مسجدوں کی بے رونقی اور ایمان و اخلاق کے نور سے محرومی کی وجہ ائمہ مساجد کی نااہلی ہے۔ اس کی طرف ہمارے مفکرین و مدیرین کو متوجہ ہونا چاہئے۔

علیہ واران دین اور اصلاح سے پہلو تہی۔ اللہ کے فضل و کرم سے ہمارے یہاں عالمان دین، نخلص و باشعور رہنماؤں، مجاہدین حق و صداقت، ایثار پیشہ بزرگوں اور دین پسند جماعتوں کی کمی نہیں۔ مگر تعجب اور حیرانی ہے کہ وہ مساجد، ائمہ مساجد اور اصلاح اخلاق کی طرف کیوں متوجہ نہیں ہوتے۔ کیا وہ مذکورہ بالا احتیاج اور حالات سے واقف نہیں؟ اگر ہیں تو پھر اصلاح حال کی کوشش کیوں نہیں کرتے؟ مسجدوں کے ذریعہ تبلیغ و اشاعت، تنظیم و بیداری اور اصلاح و ترقی کا کام پڑی آسانی اور روانی کے ساتھ ہو سکتا ہے۔ اور عہد نبوت میں یہ کام مسجد ہی سے ہوا تھا اور اب بھی یہیں سے ہو سکتا ہے۔ سمجھ میں نہیں آتا کہ وہ مسجدوں سے کیوں منہ موڑے ہوئے ہیں۔ ستم بالائے ستم یہ ہے، کہ وہ مسجدوں سے اپنی مخصوص جماعتوں کا کام تو ضرور لیتے ہیں مگر عمومی صلاح و فلاح کا کوئی کام نہیں لیتے۔ اور تو اور اقامت دین کے علیہ واران تک اقتدار کی گدیوں پر نظریں جمائے بیٹھے ہیں اور یہ نہیں جانتے کہ ظہیر فکر اور تعمیر سیرت کے بغیر اقامت دین کا خواب شرمندہ تعبیر نہ ہو سکے گا۔

مطبوعاتِ بزمِ اقبال

۵۔۔۔۔	مصنفہ علامہ اقبال	مجلہ اقبال - مدیر: ایم۔ ایم شریف - بشیر احمد ڈار
۲۔۔۔۔	مصنفہ منظر الدین صدیقی	سہ ماہی اشاعت - دو انگریزی - دو اردو شماروں میں قیمت سالانہ دس روپے - صرف اردو یا انگریزی پانچ روپے
۶۔۔۔۔	مصنفہ بشیر احمد ڈار	مٹیا فرس آف پرشیا -
۵۔۔۔۔	مصنفہ مولانا عبد المجید سالک	ارج آف دی وسٹ ان اقبال -
۰۔۔۱۲۔۔	مصنفہ ڈاکٹر خلیفہ عبد الحکیم	اقبال اینڈ والنسزم -
۱۔۴۔۔	بنام خان محمد نیاز الدین خان مرحوم	ذکر اقبال -
۱۔۴۔۔	۱۹۵۳ء	اقبال اور ملا -
۱۔۸۔۔	مترجمہ صوفی غلام مصطفیٰ تبسم	مکاتیب اقبال -
		تقاریر یوم اقبال -
		علامہ اقبال -

مطبوعاتِ مجلس ترقی ادب

۳۔۴۔۔	مصنفہ سید زینب نیاز	غیب و شہود -
۲۔۱۴۔۔	مترجمہ عبد المجید سالک و عبد الحمصی	تعارف جدید سیاسی نظریہ -
۱۔۔۔۔	مترجمہ صوفی غلام مصطفیٰ تبسم	حکمت قرآن -
زیر طبع	مترجمہ شیخ عطاء اللہ و فخری	دولت اقوام -
۵۔۔۔۔	مترجمہ ڈاکٹر شیخ عنایت اللہ	فلسفہ شریعت اسلام -
۴۔۔۔۔	مترجمہ عبد المجید سالک و عزیز	نظام معاشرہ اور تعلیم -

(صلنہ کا پتہ)

سکرٹری بزمِ اقبال و مجلس ترقی ادب - نرسنگھ داس گارڈن - لاہور